

- नगर आयुक्त महोदय द्वारा दिनांक 17.12.2020 रात्रि को नगर के विभिन्न क्षेत्रों में अलाव स्थलो का किया गया निरीक्षण।
 - नगर आयुक्त महोदय द्वारा दिनांक 17.12.2020 रात्रि को रैन बसेरा में किया गया निरीक्षण, मुख्य द्वार बन्द पाये जाने पर लगाई फटकार।
 - नगर आयुक्त महोदय के निर्देश क्रम में बहादुरगंज तिकोनिया व उसके आस-पास क्षेत्रों में पैदल मार्च कर स्वच्छता जागरूकता कार्यक्रम चलाया गया।
 - नगर आयुक्त महोदय ने कल दिनांक 19.12.2020 को शहीद दिवस के अवसर पर साफ-सफाई हेतु किया गया निर्देशित।
1. नगर आयुक्त महोदय के निर्देश पर ठंड एवं शीतलहर के प्रकोप से बचाव के दृष्टिगत नगर निगम द्वारा नगर के 17 विभिन्न स्थानों पर अलाव जलवाये गए हैं। जिसके अन्तर्गत दिनांक 17.12.2020 को नगर आयुक्त महोदय द्वारा भ्रमण कर शहर में अलाव की स्थिति का निरीक्षण किया गया। टाउनहाल चौराहा, लाल इमली चौराहा, घण्टाघर, बहादुरगंज चौराहा, खिरनीबाग चौराहा पर अलाव जलता पाया गया। नगर आयुक्त महोदय द्वारा चिन्हित स्थलो पर समय से अलाव जलाये जाने हेतु सम्बन्धित को निर्देशित किया गया। निरीक्षण के समय उपनगर आयुक्त श्री आशुतोष कुमार दुबे, सहायक नगर आयुक्त श्री अंगद गुप्ता एवं सफाई एवं खाद्य निरीक्षक श्री हरवंश दीक्षित, उपस्थित रहे।
 2. उच्चाधिकारियों के निर्देश के क्रम में कोरोना कोविड-19 के दृष्टिगत नगर आयुक्त महोदय द्वारा दिनांक 17.11.2020 को रात्रि में सड़क पर सो रहे निराश्रित व्यक्तियों को रैन बसेरों में पहुँचाया गया। इसके साथ ही नगर आयुक्त महोदय ने हनुमतधाम स्थित रैन बसेरे निरीक्षण किया। जिसमें रैन बसेरा का मुख्य द्वार बन्द पाये जाने पर फटकार लगाई तथा रैन बसेरो के मुख्य द्वार पर नियमित रूप से गार्ड बैठाने हेतु सम्बन्धित को निर्देशित किया गया। इसके साथ ही नगर आयुक्त महोदय ने पेयजल व्यवस्था, साफ-सफाई एवं प्रकाश व्यवस्था का गहनता से जायजा लिया। जिसमें निराश्रित व्यक्तियों की सुविधा हेतु रैन बसेरो में बेड, कम्बल आदि की व्यवस्था तथा शुद्ध पेयजल, प्रकाश व्यवस्था एवं साफ-सफाई, सेनेटाइजेशन, फागिंग तथा कीट नाशक दवा छिड़काव का कार्य नियमित रूप से कराये जाने हेतु सम्बन्धित को निर्देशित किया गया। रैन बसेरा में उपस्थित लोगो से फेस मास्क, समय-समय से हाथ धोने व सेनेटाइजर के उपयोग करने की अपील की तथा रैन बसेरा में आने वाले व्यक्तियों का नियमित रूप से थर्मल स्क्रीनिंग एवं पल्स ऑक्सीमीटर से चेक करने हेतु निर्देशित किया गया। इस मौके पर नगर आयुक्त महोदय श्री संतोष कुमार शर्मा के साथ उप नगर आयुक्त श्री आशुतोष कुमार दुबे, सहायक नगर आयुक्त श्री अंगद गुप्ता एवं अन्य कर्मचारी उपस्थित रहे।

3. स्वच्छ सर्वेक्षण-2021 के अन्तर्गत नागरिकों को सफाई व्यवस्था के प्रति जागरूक किये जाने हेतु नगर आयुक्त महोदय के नेतृत्व में आज दिनांक 18.12.2020 को बहादुरगंज तिकोनिया व उसके आस-पास तक पैदल मार्च कर स्वच्छता जागरूकता कार्यक्रम चलाया गया। स्वच्छ सर्वेक्षण-2021 में नागरिकों की भागीदारी बढ़ाने एवं स्वच्छता के प्रति जागरूक किये जाने हेतु नगर निगम के अधिकारियों द्वारा रोस्टर के अनुसार मुख्य मार्गों पर पैदल मार्च किया गया है। मार्च के समय स्वास्थ्य विभाग, जलकल विभाग, निर्माण विभाग, कर विभाग एवं पथ प्रकाश एवं प्रवर्तन दल की एक-एक टीम आवश्यक उपकरणों के साथ उपस्थित रहकर जागरूकता अभियान के दौरान संज्ञान में आयी समस्याओं का तत्काल निस्तारण कराया गया। बहादुरगंज तिकोनिया में दुकानदारों द्वारा नालियों के ऊपर किये गये अतिक्रमण को मौके पर हटवाकर नालियों की साफ-सफाई कराई गई एवं गन्दगी मिलने पर जुर्माना भी लगाया गया एवं बहादुरगंज तिकोनिया के पास दुकानदारों द्वारा नालियों के ऊपर किये गये अतिक्रमण को मौके पर हटवाया गया। खराब सफाई व्यवस्था पर सफाई नायक श्री प्रेमशंकर के खिलाफ विभागीय कार्यवाही किये जाने हेतु निर्देशित किया गया। इसके साथ ही सभी दुकानदारों से अतिक्रमण न करने एवं साफ-सफाई रखने की अपील की गई। पैदल मार्च के समय ध्वनि विस्तारक यंत्र के माध्यम से नागरिकों को स्वच्छता के प्रति सतर्कता एवं जागरूकता कोविड-19 के दृष्टिगत किया गया। नगर आयुक्त महोदय द्वारा जनसामान्य से अपील की गई कि स्वच्छ सर्वेक्षण-2021 में अपनी पूरी सहभागिता करें, जिससे अपने शहर को सर्वोच्च स्थान प्राप्त हो सके। पैदल मार्च में सहायक नगर आयुक्त श्रीमती रश्मि भारती, श्री अंगद गुप्ता एवं स्वच्छता प्रभारी श्रीमती अल्पना श्रीवास्तव, श्री विनय प्रताप सिंह, सफाई एवं खाद्य निरीक्षक आदि उपस्थित रहे।
4. नगर आयुक्त महोदय ने कल दिनांक 19.12.2020 को शहीद दिवस के अवसर पर शहीद अशफाक उल्ला खॉ की मजार, शहीद नायक जदुनाथ सिंह की प्रतिभा, शहीदों की प्रतिमाओं स्थित टाउनहाल, पं0 रामप्रसाद बिस्मिल की प्रतिमा स्थित बिस्मिल पार्क, शहीद उद्यान एवं गॉंधी भवन व उसके आस-पास साफ-सफाई हेतु सम्बन्धित को निर्देशित किया गया

उप नगर आयुक्त
नगर निगम, शाहजहाँपुर